



РЕПУБЛИКА СЕВЕРНА МАКЕДОНИЈА

Универзитет „Св. Кирил и Методиј“ – Скопје

Факултет за информатички науки и компјутерско инженерство



Web: www.finki.ukim.mk, e-mail: contact@finki.ukim.mk

Врз основа на член 37 став 6 од Законот за високото образование (Службен весник на Република Македонија број 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) и одлуката за распишување на избори за претседател и членови на факултетското студентско собрание на Факултет за информатички науки и компјутерско инженерство - Скопје Изборната комисија донесе

УПАТСТВО ЗА РАБОТА НА ИЗБОРНАТА КОМИСИЈА НА ФАКУЛТЕТОТ ЗА ИНФОРМАТИЧКИ НАУКИ И КОМПЈУТЕРСКО ИНЖЕНЕРСТВО

1. Со ова Упатство се утврдува работата на Изборната комисија, се утврдува изгледот на гласачкото ливче, образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

2. Изборна комисија за спроведување на изборите за претседател и членови на факултетското студентско собрание на Факултет за информатички науки и компјутерско инженерство во Скопје е составена од 5 члена од кои 2 члена од наставниот кадар на факултетот и 3 студенти.

Изборната комисија има права и обврски за успешно спроведување на студентските избори за членови и претседател на Факултетското студентско собрание.

3. По распишување и објавување на одлуката за избори на членови и претседател на ФСС на ФИНКИ, изборната комисија ја води целокупната постапка за успешно спроведување на изборите.

4. Кандидатите за членови во факултетското студентско собрание се утврдуваат на собири на студентите по години на студии.

5. Кандидирањето на претседател е лично преку поднесување на кандидатура и програма на која даваат поддршка најмалку 30 редовни студенти од Факултетот.

6. Изборната комисија по одржување на собири по години и утврдување на кандидати, констатира кои од пријавените кандидати ги исполнуваат условите за кандидати за членови на ФСС и го утврдува изгледот на гласачкото ливче и редоследот на кандидатите.

7. По завршување на рокот за пријавување на кандидатура за претседател на ФСС, изборната комисија констатира кои од пријавените кандидати ги исполнуваат условите за претседател на ФСС и го утврдува изгледот на гласачкото ливче и редоследот на кандидатите.

8. По утврдување на кандидатите се изготвуваат гласачки ливчиња за претседател на ФСС и членови на ФСС.

9. На датумот одреден за тајно гласање, изборната комисија го спроведува гласањето во период од 8-16 часот .

10. Гласачките ливчиња мораат да бидат во еднаква големина.

Гласачкото ливче го содржи датумот на одржувањето на гласањето, кандидатите за претседател и членови за кои се гласа, кратко упатство за начинот на гласањето. Секое гласачко ливче има заштитен жиг и нумерација на кочанот.

11. Во гласачкото ливче за избор на кандидати за ФСС се наведуваат имињата и презимињата на кандидатите поединечно, според азбучниот ред на нивните презимиња по насоки.

Пред името и презимето на секој кандидат се става реден број.

При тајното гласање за избор, студентите гласаат на тој начин што го заокружуваат редниот број пред името и презимето на кандидатот односно на кандидатите.

Во зависност од бројот на студентите што треба да бидат избрани, студентите гласаат за точниот број на лица што треба да бидат избрани или за помал број на лица и во таков случај гласачкото ливче се смета за важечко.

За неважечко ќе се смета гласачкото ливче на кое не се заокружени ниту еден од понудените кандидати односно нивните редни броеви пред имињата. Гласањето за точните за кои ќе бидат заокружени повеќе кандидати од дозволеениот број, или се допишани нови имиња или со сигурност не може да се утврди за кого е гласано ќе биде неважечко, но гласањето за другите точки ќе биде важечко.

(Прилог – Гласачко ливче)

12. Изгледот на гласачкото ливче, упатството за работа на изборната комисија и гласачкиот список се објавуваат на веб страната на Факултетот најмалку 48 часа пред денот на спроведување на изборите.

13. На денот на изборите, користејќи го електронскиот систем за студенти на Факултетот, се известуваат (потсетуваат) студентите кои имаат право на глас дека тој ден се спроведуваат избори.

14. Право на глас има секој студент кој се наоѓа на гласачкиот список кој е потврден од страна на изборната комисија и објавен на веб страната на Факултетот. Секој студент кој не се наоѓа на гласачкиот список може да поднесе барање за вклучување во гласачкиот список во рок до 12 часа пред почетокот на гласањето. Доколку изборната комисија утврди дека барањето за вклучување во гласачкиот список е оправдано (односно дека на студентот неоправдано му е ускратено правото за гласање) може да издаде дополнителен гласачки список и истиот да го објави на веб страната на факултетот до почеток на гласањето.

15. Гласањето за избор на претседател и членови на Факултетско студентско собрание ќе се одржи на 29.11.2019 од 8 до 16 часот во холот на Технолошко - металуршки факултет во Скопје.

16. Во текот на гласањето на избирачкото место во секое време мора да бидат присутни најмалку двајца членови на изборната комисија.

17. Изборната комисија го утврдува идентитетот на студентот преку неговиот индекс или студентска легитимација и го заокружува студентот кој пристапил кон гласање во избирачкиот список и го одбележува во електронскиот список.

18. Изборната комисија му врачува едно гласачко ливче за избор на претседател на Факултетско студентско собрание и членови на Факултетско студентско собрание.

17. За секое прекршување, злоупотреба или попречување на гласањето ќе биде поднесена пријава во МВР против сторителот на истото, и за инволвираните студенти ќе биде побарано изрекување на најстрога казна од страна на дисциплинската комисија на Факултетот за сторена тешка дисциплинска повреда согласно член 39 од Статутот на Универзитетот.

18. Гласањето се врши позади обележаните гласачки паравани, а ливчето се внесува во гласачката кутија.

19. Изборната комисија на денот на гласање, а најдоцна пред отворање на избирачкото место го предава изборниот материјал на Изборната комисија и тоа: изводи од Избирачки список, гласачки ливчиња, гласачки кутии и записници.

20. Со предавањето на избирачкиот материјал се пополнува записник за предавање на избирачкиот материјал кој го потпишуваат членовите на Изборната комисија.

21. По спроведеното тајно гласање изборната комисија пристапува кон пребројување на гласовите за членови и претседател на ФСС и тоа:

- два претставници од насоките Софтверско инженерство, Software engineering and information systems односно Компјутерски науки и инженерство, Computer Science and Engineering;;
- три претставници од насоките Примена на информатички технологии односно Примена на е-технологии;
- еден претставник од насоките Компјутерски науки, Компјутерска едукација односно Академски студии по информатика;
- еден претставник од насоките Компјутерско инженерство и односно Информатика и компјутерско инженерство;
- еден претставник од насоките Интернет и мрежна безбедност односно Мрежни технологии;
- еден претставник од втор циклус студии односно трет циклус студии.

22. Во случај на еднаков број гласови за одредени кандидати и тоа кога нивниот број го преминува предвидениот број на членови кој треба да бидат избрани, избран ќе биде кандидатот со поголем број на освоени ЕКТС кредити.

По пребројување на гласовите се составува записник.

23. Резултатите од гласањето се објавуваат на веб-страницата најдоцна следниот ден од гласањето и на огласна табла на факултетот.

24. Целокупната документација од изборната постапка претседателот на изборната комисија ја предава во архивата на факултетот и истата се чува 1 година од завршување на студентските избори.

26. Увид во изборната документација има секој редовен студент кој учествувал во изборите со поднесување на писмено барање до архивата на Факултетот.

Изборна комисија

1. Вон. проф. д-р Мирослав Мирчев, претседател
2. Вон. проф. д-р Александра Поповска Митровиќ, член
3. Стефан Маринчевски, студент, член
4. Марија Стојановска, студент, член
5. Павле Пејовски, студент, член